

నిగమనిగమాంతవర్ణిత

ప|| నిగమనిగమాంతవర్ణిత మనోహర రూప- | నగరాజధరుడ శ్రీనారాయణా ||

చ|| దీపించు వైరాగ్యదివ్య సౌఖ్యం బియ్య- | నోపకరా నన్ను నొడబరపుచు |

పైపైనె సంసారబంధముల గట్టేవు | నాపలుకు చెల్లునా నారాయణా ||

చ|| చికాకుపడిన నా చిత్తశాంతము సేయ- | లేకకా నీవు బహులీల నన్ను |

కాకుసేసెదవు బహుకర్మల బడువారు | నాకొలదివారలా నారాయణా ||

చ|| వివివిధ నిర్బంధముల వెడలద్రోయక నన్ను | భవసాగరముల నడబడ జేతురా |

దివిజేంద్రవంద్య శ్రీ తిరువేంకటాద్రిశ | నవనీత చోర శ్రీనారాయణా ||